

ಜನಜೀವನ ನಡೆಸತಕ್ಕಂಥ ಜನರಿಗೂ ಕೂಡಾ ತೊಂದರೆಯಾಗಿದೆ. ಇದನ್ನು ಪರಿಹಾರ ಮಾಡುವುದಕ್ಕೆ ಸ್ಪಷ್ಟವಾದಂಥ ನೀತಿ ಏನು? ಯಾವ ರೀತಿಯಾಗಿ ಇದನ್ನು ಸರಿಪಡಿಸಬೇಕೆಂದು ನಿರ್ಣಯವನ್ನು ತೆಗೆದುಕೊಂಡಿದ್ದೀರಿ? ಮತ್ತು ಹಳ್ಳಿಗಳಲ್ಲಿ ಆಫನ್ ಬ್ರೇಕ್ ಡೌನ್ ಆಗುತ್ತಿದೆ. ಇದಕ್ಕೆ ಯಾವ ರೀತಿಯಾಗಿ ಸಹಾಯ ಮಾಡುತ್ತೀರಿ. ಇಂಡಸ್ಟ್ರೀಸ್ ಸರಿಯಾಗಿ ನಡೆಯಬೇಕು. ಈಗಾಗಲೇ ಅನೇಕ ಕಡೆ ಲೇ ಆಫ್ ಕೊಡುತ್ತಿದ್ದಾರೆ, ಇದರಿಂದ ಅನೇಕ ಕಡೆ ಅನ್-ಎಂಪ್ಲಾಯ್‌ಮೆಂಟ್ ಪ್ರಾಬ್ಲಮ್ ಪ್ರಾರಂಭವಾಗಿದೆ. ಇನ್ನು ತೆಗೆದು ಹಾಕುವುದಕ್ಕೆ ಯಾವ ರೀತಿಯಾಗಿ, ಅಕ್ಕ ಪಕ್ಕದ ರಾಜ್ಯಗಳಿಂದ ವಿದ್ಯುಚ್ಛಕ್ತಿ ತಂದು ಸರಿಪಡಿಸುತ್ತೀರೋ ಅಥವಾ ಇರತಕ್ಕಂಥ ಇಂಡಸ್ಟ್ರೀಸ್ ಕ್ಲೋಸ್ ಮಾಡಿ ಎಂದು ಹೇಳುತ್ತೀರೋ ಅವು ಇದರ ಬಗ್ಗೆ ಸ್ಪಷ್ಟವಾದಂಥ ತಮ್ಮ ಧೋರಣೆಯನ್ನು ಹೇಳಬೇಕು.

ಶ್ರೀ ಜಿ. ಹೆಚ್. ಪಟೇಲ್.— ಸನ್ಮಾನ್ಯ ಅಧ್ಯಕ್ಷರೇ, ಬೀದರ್ ಜಿಲ್ಲೆಯಲ್ಲಿ ಕಳೆದ ತಿಂಗಳು, ಅಲ್ಲಿನ ವಿದ್ಯುತ್ ಕೊರತೆ ಬಗ್ಗೆ ಜನ ಪ್ರತಿಭಟಿಸಿ, ಜೈಲಿಗೆ ಹೋದುದು ಸರಕಾರದ ಗಮನಕ್ಕೆ ಬಂದಿದೆ. ಅನಂತರ ದುರಾದೃಷ್ಟವಶಾತ್ ಅಲ್ಲಿರತಕ್ಕಂಥ ಸ್ಟಾರ್ಟರ್‌ಗಳನ್ನು ಸರಿ ಮಾಡುವ ಹೊತ್ತಿಗೆ ಶರಾವತಿ ಯಲ್ಲಿ ಒಂದು ಜನರೇಟರ್ ಕೆಟ್ಟು ಹೋಯಿತು. ಅದು ಹಳೇ ಮಿಷನ್, ಅದಕ್ಕೆ ಯಾರೂ ಕಾರಣರಲ್ಲ. ಅದು ಕೆಟ್ಟು ಹೋಗಿರುವುದರಿಂದ ವಿದ್ಯುತ್ ಸಪ್ಲೈ ಕಡಿತವಾಗಿ, ಇಡೀ ರಾಜ್ಯದಲ್ಲಿ ಅಂದರೆ ಬೀದರ್, ಗುಲ್ಬರ್ಗಾ, ನಿನ್ನೆ ಬಿಜಾಪುರದಲ್ಲೂ ಗೊಂದಲವಾಗಿದೆ, ಮೊನ್ನೆ ದೊಡ್ಡ ಬಳ್ಳಾಪುರದಲ್ಲಿ ಆದುದಕ್ಕೂ ಇದೇ ಕಾರಣ, ಉಡುಪಿಯಲ್ಲಿ ಆದುದಕ್ಕೂ ಇದೇ ಕಾರಣವಾಗಿದೆ. ಮೊದಲು ಸುಮಾರು 200 ಮೆಗಾವಾಟ್ ಕೊರತೆ ಇದ್ದಂಥ ಈ ರಾಜ್ಯಕ್ಕೆ ಮತ್ತೆ 100 ಮೆಗಾವಾಟ್ ವಿದ್ಯುಚ್ಛಕ್ತಿ ಉತ್ಪಾದನೆ ಮಾಡತಕ್ಕಂಥ ಜನರೇಟರ್ ಬ್ರೇಕ್‌ಡೌನ್ ಆಗಿದೆ. ಅದನ್ನು ಅತ್ಯಂತ ತ್ವರಿತವಾಗಿ ರಿಪೇರಿ ಮಾಡಿಸುವುದಕ್ಕೆ ವ್ಯವಸ್ಥೆ ಮಾಡಿದ್ದೇವೆ. ಏನೇ ತ್ವರಿತವಾಗಿ ಮಾಡಿದರೂ ಮಾರ್ಚ್ 15ರವರೆಗೆ ರಿಪೇರಿ ಆಗತಕ್ಕಂಥ ಸಂಭವ ಇಲ್ಲ. ಆದುದರಿಂದ ಮಾರ್ಚ್ 15ರವರೆಗೆ, ಏನು ಮಾಡಬೇಕೆಂದು ಆಲೋಚನೆ ಮಾಡುತ್ತಿದ್ದೇವೆ. ನಿನ್ನೆ ಇದಕ್ಕೆ ಸಂಬಂಧಪಟ್ಟ ಎಲ್ಲಾ ತಜ್ಞರನ್ನು, ಅಧಿಕಾರಿಗಳನ್ನು ಸಭೆ ಕರೆದು ವಿಚಾರ ಮಾಡಿದ್ದೇವೆ. ಬಹಳ ವಿದ್ಯುತ್ ಉಪಯೋಗ ಮಾಡತಕ್ಕಂಥ ಕೆಲವು ಉದ್ಯಮಗಳನ್ನು ಒಂದೆ. ವಾರದವರೆಗೆ ನಿಲ್ಲಿಸಬೇಕಾದ ಪ್ರಸಂಗ ಬರಬಹುದು. ಅದರ ಬಗ್ಗೆ ಇಂದು ತೀರ್ಮಾನ ಕೈಗೊಳ್ಳುತ್ತೇವೆ. ಈ ದೃಷ್ಟಿಯಿಂದ ಈಗ ಹಳ್ಳಿಗಾಡಿನಲ್ಲಿರತಕ್ಕಂಥ ಇರಿಗೇಷನ್ ಪಂಪ್‌ಸ್ಟೇಷನ್, ಸ್ಮಾಲ್‌ಸ್ಟೇಲ್ ಇಂಡಸ್ಟ್ರೀಸ್, ಹ್ಯಾಂಡಲ್ಯೂಮ್ ವೀವರ್ಸ್‌ಗೆ ಆಗಿರುವ ಕೊರತೆಯನ್ನು ಸ್ವಲ್ಪ ಮಟ್ಟಿಗೆ ಕಡಿಮೆ ಮಾಡುವುದಕ್ಕೆ ಯಾವ ರೀತಿ ಹೆಜ್ಜೆ ಇಡಬೇಕೆಂಬುದನ್ನು ಇವತ್ತು ಸಾಯಂಕಾಲ ನಾವು ತೀರ್ಮಾನ ಮಾಡುತ್ತೇವೆ. ಅದರ ಬಗ್ಗೆ ನಾಳೆ ಸಮಗ್ರವಾದ ಹೇಳಿಕೆಯನ್ನು ಕೊಡುತ್ತೇನೆ. ಬೀದರ್ ಗುಲ್ಬರ್ಗಾ, ವಿಜಾಪುರ, ಮುಂತಾದ ಕಡೆ ಎಲ್ಲೆಲ್ಲಿ ಇರಿಗೇಷನ್ ಪಂಪ್‌ಸ್ಟೇಷನ್‌ಗಳು ಬಹಳ ಇವೆ, ಅಲ್ಲಿ ಕೊರತೆ ಜಾಸ್ತಿಯಾಗಿರುವುದು ನಮ್ಮ ಗಮನಕ್ಕೆ ಬಂದಿದೆ.

(ii) ವಿಷಯ : ಕರ್ನಾಟಕ ಪವರ್ ಕಾರ್ಪೊರೇಷನ್ ಕಾರ್ಮಿಕರ ಮುಷ್ಕರ

ಶ್ರೀ ಮೈಕೆಲ್ ಫರ್ನಾಂಡೀಸ್.— ಕರ್ನಾಟಕ ಪವರ್ ಕಾರ್ಪೊರೇಷನ್‌ನಲ್ಲಿ ಕೆಲಸ ಮಾಡುತ್ತಿರ ತಕ್ಕಂತಹ ಕಾರ್ಮಿಕರ ಕೆಲವು ಕುಂದುಕೊರತೆಗಳು ಇದ್ದಾಗ್ಯೂ, ಅನೇಕ ವರ್ಷಗಳಿಂದ ಹಾಗೆಯೇ ಇಟ್ಟುಕೊಂಡು ಅವುಗಳನ್ನು ಇವರವಿಗೂ ಸರಿಪಡಿಸಿಲ್ಲ. ಅವರು ಎಷ್ಟೇ ಪ್ರಯತ್ನ ಮಾಡಿದರೂ ಸಹ, ಮಾತುಕತೆಯಾಗಿದ್ದರೂ ಸಹ, ಅವರ ಬೇಡಿಕೆಗೆ ಪರಿಹಾರ ಸಿಗಲಿಲ್ಲ. ಇದರ ಸಲುವಾಗಿ ಕಳೆದ ಎರಡು ವಾರದಿಂದಲೂ ಚಳುವಳಿಯನ್ನು ಆರಂಭಿಸಿದ್ದಾರೆ. ಅದರ ಸಾಂಕೇತಿಕವಾಗಿ ನಿನ್ನೆ, ಇವತ್ತು ಮತ್ತು ನಾಳೆ ಕರ್ನಾಟಕ ಪವರ್ ಕಾರ್ಪೊರೇಷನ್ ಕೆಫೇರಿ ಮುಂದೆ ಧರಣಿ ಕುಳಿತುಕೊಂಡಿದ್ದಾರೆ. ಅಲ್ಲಿ ಸುಮಾರು 100 ಪ್ರತಿನಿಧಿಗಳು ಇದ್ದಾರೆ. ಕೆಲಸಕ್ಕೆ ತೊಂದರೆಯಾಗಬಾರದೆಂಬ ಉದ್ದೇಶದಿಂದ ಶಾಂತಿಯುತವಾಗಿ ಈ ಒಂದು ಹೋರಾಟವನ್ನು ನಡೆಸುತ್ತಿದ್ದಾರೆ. ಇವರ ಬೇಡಿಕೆಗಳಾದರೂ ಸಾಮಾನ್ಯವಾದವುಗಳು. ಖಾಲಿ ಬಿದ್ದಿರುವಂತಹ ಹುದ್ದೆಗಳನ್ನು ಕೂಡಲೇ ಭರ್ತಿ ಮಾಡುವುದು. ಬಡ್ತಿ ಕೊಡತಕ್ಕಂತಹದ್ದು, ಮತ್ತೆ ಮೇಲಿನ ಹುದ್ದೆಗಳಿಗೆ ನೇಮಕಾತಿಯನ್ನು ಮಾಡುವಾಗ ಇವರಿಗೆ ಆದ್ಯತೆಯನ್ನು ಕೊಡತಕ್ಕಂತಹದ್ದು. ಇವರಿಗೆ ಅನುಬವ ಇದೆ, ಜೊತೆಗೆ ಕುಶಲತೆ ಇದೆ. ಜೊತೆಗೆ ಹೆಚ್ಚಿನ ವಿದ್ಯಾಭ್ಯಾಸವನ್ನು ಪಡೆದುಕೊಂಡವರೂ ಆಗಿದ್ದಾರೆ. ಹೀಗಿದ್ದರೂ ಸಹ ಮೇಲಿನ ಹುದ್ದೆಗಳಿಗೆ ನೇಮಕ ಮಾಡಿಕೊಳ್ಳುವಾಗ ಇವರನ್ನು ಕೈಬಿಟ್ಟು ನೇರವಾಗಿ ಮೇಲಿನ ಹುದ್ದೆಗಳಿಗೆ ನೇಮಕ ಮಾಡಿ ಕೊಳ್ಳುತ್ತಿದ್ದಾರೆ. ಮತ್ತೆ ಕೆಲವರನ್ನು ಗುತ್ತಿಗೆ ಆಧಾರದ ಮೇಲೆ ಇಟ್ಟುಕೊಂಡಿದ್ದಾರೆ. ಅವರನ್ನು ಖಾಯಂ ಮಾಡಬೇಕು ಎನ್ನುವಂತಹದ್ದು. ಮತ್ತೆ ಈ ಸಂಘಕ್ಕೆ ಮಾನ್ಯತೆಯನ್ನು ಕೊಡತಕ್ಕಂತಹದ್ದು. ಹಿಂದಿನ ಸರ್ಕಾರ ಈ ಸಂಘಕ್ಕೆ ಹೆಚ್ಚಿನ ಪ್ರಾತಿನಿಧ್ಯ ಇದ್ದರೂ ಮಾನ್ಯತೆಯನ್ನು ಕೊಟ್ಟಿಲ್ಲ. ಆದ್ದರಿಂದ ಈ ಸರ್ಕಾರದವರು ಇದನ್ನೆಲ್ಲಾ ಗೊನೆಗೆ ತೆಗೆದುಕೊಂಡು ಕೂಡಲೇ ಪರಿಹಾರವನ್ನು ಕೊಡಬೇಕಾಗಿದೆ. ಇಲ್ಲದಿದ್ದರೆ ಅಲ್ಲಿನ ಪರಿಸ್ಥಿತಿ ಹೆಚ್ಚು ಕಡಿಮೆ ಆಗುವ ಸಂಭವ ಬರಬಹುದು,

ಶ್ರೀ ಜಿ.ಹೆಚ್. ಪಟೇಲ್.— ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಪವರ್ ಕಾರ್ಪೊರೇಷನ್‌ನ ಕೆಲವು ನೌಕರರು ಮುಷ್ಕರ ಹೂಡಿ ಧರಣಿ ಸತ್ಯಾಗ್ರಹ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೂ ಬಂದಿದೆ. ಅವರ ಬೇಡಿಕೆಗಳ ಬಗ್ಗೆ ಪವರ್ ಕಾರ್ಪೊರೇಷನ್ ಉನ್ನತ ಅಧಿಕಾರಿಗಳೊಡನೆ ಚರ್ಚೆ ಮಾಡಿ, ಅವರ ಬೇಡಿಕೆಗಳಲ್ಲಿ, ಕೆಲವನ್ನು ತತ್ಕ್ಷಣ ಈಡೇರಿಸುವುದಕ್ಕೆ ಸಾಧ್ಯ, ಆ ಬೇಡಿಕೆಗಳನ್ನು ಈಡೇರಿಸಿ ಅಂತ ಪವರ್ ಕಾರ್ಪೊರೇಷನ್ ಮ್ಯಾನೇಜಿಂಗ್ ಡೈರೆಕ್ಟರ್‌ರವರಿಗೆ ಹೇಳಲಾಗಿದೆ. ಮಾನ್ಯ ಸದಸ್ಯರಾದ ಶ್ರೀಮಾನ್ ಮೈಕೇಲ್ ಫರ್ನಾಂಡಿಸ್‌ರವರನ್ನು ಈ ಸಂದರ್ಭದಲ್ಲಿ ಕೇಳಿಕೊಳ್ಳುವುದೇನೆಂದರೆ, ಯಾವ ಜನ ಇವತ್ತು ಧರಣಿ ಸತ್ಯಾಗ್ರಹ ಕುಳಿತಿದ್ದಾರೆ, ಅವರು ಮಾಡುವಂತಹ ಕೆಲಸ ಎಷ್ಟು ಪ್ರಾಮುಖ್ಯವಾದುದೆಂದರೆ, ಇವತ್ತು ಕೆಟ್ಟ ಹೋಗಿರತಕ್ಕ ಎರಡು ಜನರೇಟರ್‌ಗಳನ್ನು ರಿಪೇರಿ ಮಾಡತದವರೆಗೆ ಇವರೇ ಅಂತಹವರನ್ನು ಇಲ್ಲಿ ಕೂರಿಸಿಕೊಂಡಿರುವುದು ಸರಿಯಾದುದಲ್ಲ. ಒಂದೊಂದು ಹಂತದಲ್ಲೂ ನಾವು ಬಹಳ ಕಷ್ಟದಲ್ಲಿದ್ದೇವೆ. ತಮ್ಮ ಮೂಲಕ ಮಾನ್ಯ ಸದಸ್ಯರಲ್ಲಿ ವಿನಂತಿ ಮಾಡಿಕೊಳ್ಳುವುದೇನೆಂದರೆ ಇವತ್ತು ಅವರ ಧರಣಿಯನ್ನು ನಿಲ್ಲಿಸಿಬಿಟ್ಟು, ಅವರ ಬೇಡಿಕೆ ಏನು ಇದೆ, ಅದನ್ನು ಸರ್ಕಾರ ಮ್ಯಾನೇಜ್ ಮೆಂಟ್ ಮತ್ತು ಕಾರ್ಪೊರೇಷನ್ ಮುಂದಾಳುಗಳು, ಈ ಮೂವರೂ ಕುಳಿತುಕೊಂಡು ಚರ್ಚೆ ಮಾಡಿ ತೀರ್ಮಾನ ಮಾಡೋಣ. ದಯಮಾಡಿ ಇವತ್ತೇ ಕೆಲಸ ಮಾಡತಕ್ಕವರನ್ನೆಲ್ಲಾ ಪಾಪಸ್ಸು ಜನರೇಟರ್ ಸ್ಟೇಷನ್‌ಗೆ ಕಳುಹಿಸಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಮೈಕೇಲ್ ಫರ್ನಾಂಡಿಸ್.— ಇವತ್ತು ಅಲ್ಲಿ ಧರಣಿ ಸತ್ಯಾಗ್ರಹ ಮಾಡುತ್ತಿರತಕ್ಕಂತಹವರು, ಒಂದೇ ಜಾಗದಿಂದ ಬಂದಿರತಕ್ಕಂತಹವರೇನಲ್ಲ. ಇಡೀ ರಾಜ್ಯದಿಂದ ಬಂದಿದ್ದಾರೆ.

ಶ್ರೀ ಜಿ.ಹೆಚ್. ಪಟೇಲ್.— ಅಲ್ಲಿ ಕೆಲಸ ಮಾಡುವವರನ್ನೆಲ್ಲರೂ ಕಳುಹಿಸಿಕೊಡಿ.

(iii) ವಿಷಯ : ಕಾರವಾರದ ಕೇಶವ ಗಜಾನನ ಸಬ್ಬಿನ್ ಕಲಾ ಕಾಲೇಜಿನ ನೌಕರರನ್ನು ಸರಕಾರಿ ನೌಕರರೆಂದು ಪರಿಗಣಿಸುವ ವಿಚಾರ.

ಶ್ರೀ ಪಿ.ಎಸ್. ರಾಣಿ.— ಮಾನ್ಯ ಅಧ್ಯಕ್ಷರೇ, ಕಾರವಾರದಲ್ಲಿರುವ ಕೇಶವ ಗಜಾನನ ಸಬ್ಬಿನ್ ಕಲಾ ಕಾಲೇಜನ್ನು 1971ರಲ್ಲಿ ಸರ್ಕಾರವು ತನ್ನ ವಶಕ್ಕೆ ತೆಗೆದುಕೊಂಡಿದೆ. ಸರ್ಕಾರ ಇನ್ನೆವರೆಕ್ಕೆ ತೆಗೆದುಕೊಂಡ ನಂತರ ಆ ಖಾಸಗಿ ಕಾಲೇಜಿನಲ್ಲಿ ಕೆಲಸ ಮಾಡುತ್ತಿರತಕ್ಕಂತಹ ನೌಕರರನ್ನೂ ಸಹ ಸರ್ಕಾರಿ ನೌಕರರೆಂದು ಪರಿಗಣಿಸಬೇಕು ಎನ್ನುವ ಬಗ್ಗೆ ಸರ್ಕಾರ ಒಪ್ಪಿಕೊಂಡಿತ್ತು. ಅಲ್ಲದೆ ಅವರಿಗೆ ಹಿಂದಿನ ಒಂದು ವರ್ಷದ ಸಂಬಳ ಸಾರ್ವಿ ಕೊಡಬೇಕೆಂದೂ ಸಹ ಒಪ್ಪಿತ್ತು. ಆದರೆ ಸುಮಾರು 7 ವರ್ಷಗಳು ಕಳೆದ ನಂತರವೂ ಇವತ್ತಿನವರೆಗೂ ಸರ್ಕಾರದವರು ಅವರ ಸೇವೆಯನ್ನು ಕ್ರಮಬದ್ಧ ಗೊಳಿಸಿಲ್ಲ. ಮತ್ತೆ ಅವರಿಗೆ ಸರ್ಕಾರಿ ನೌಕರರಿಗೆ ಸಿಕ್ಕುವಂತಹ ಮುಂಬಡ್ತಿ, ದಾರ್ಪಣಿ ಇವು ಅಲ್ಲದೆ ಪರಿಷ್ಕೃತ ವೇತನ ಶ್ರೇಣಿ ಈ ಯಾವ ಸೌಲಭ್ಯಗಳೂ ಅವರಿಗೆ ದೊರಕಿಲ್ಲ. ಅಲ್ಲದೆ ಅದು ಸರ್ಕಾರಿ ಕಾಲೇಜು ಆದ ಮೇಲೆ ಅಲ್ಲಿ ಕೆಲಸ ಮಾಡುತ್ತಿದ್ದಂತಹ ನೌಕರರು ಸುಮಾರು 5 ಜನ ನಿವೃತ್ತಿಯಾಗಿದ್ದಾರೆ. ಆ ನಿವೃತ್ತಿ ನೌಕರರಿಗೆ ಇವತ್ತಿನವರೆಗೂ ನಿವೃತ್ತಿ ವೇತನ ಸಿಕ್ಕಿಲ್ಲ. ಅಲ್ಲದೆ ಆ ರೀತಿ ನಿವೃತ್ತಿಯಾಗಿರುವಂತಹ 5 ಜನರಲ್ಲಿ ಒಬ್ಬರು ತೀರಿಕೊಂಡಿದ್ದಾರೆ. ಇನ್ನೊಂದು 4 ಜನ ಏನು ಇದ್ದಾರೆ ಅವರ ಪರಿಸ್ಥಿತಿ ಬಹಳ ಗಂಭೀರವಾಗಿದೆ. ಈ ಕಷ್ಟವನ್ನು ಪರಿಹರಿಸಲು ಅಲ್ಲಿರತಕ್ಕಂತಹ ವಿದ್ಯಾರ್ಥಿಗಳು ಮತ್ತು ಇನ್ನೊಂದು ಶಿಕ್ಷಕರು ಕೂಡಿ ಚಳುವಳಿ ಹೂಡುವಂತಹ ಪರಿಸ್ಥಿತಿಗೆ ಬಂದಿದೆ. ಆದ್ದರಿಂದ ಏನು ನಿವೃತ್ತಿಯಾಗಿದ್ದಾರೆ, ಅವರಿಗೆ ನಿವೃತ್ತಿ ವೇತನವನ್ನು ಕೂಡಲೇ ಕೊಡಬೇಕು. ಮತ್ತು ಅಲ್ಲಿ ಸೇವೆ ಮಾಡುತ್ತಿರತಕ್ಕಂತಹ ನೌಕರರನ್ನು ಕ್ರಮಬದ್ಧ ಗೊಳಿಸಬೇಕೆಂಬುದರ ಬಗ್ಗೆ ಸರ್ಕಾರದ ನಿಲುವು ಏನು ಎಂಬುದರ ಬಗ್ಗೆ ತಮ್ಮ ಮೂಲಕ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ.

ಅಧ್ಯಕ್ಷರು.— ಸಂಬಂಧಪಟ್ಟ ಸಚಿವರ ಹತ್ತಿರ ಮಾಹಿತಿ ಇಲ್ಲವಂತೆ ನೋಡೋಣ.

ಶ್ರೀ ಮಲ್ಲಿಕಾರ್ಜುನ ಖರ್ಗೆ.— ಬೆಳಗಾಂ ಕಾರ್ಪೊರೇಷನ್‌ನಲ್ಲಿ ಒಂದು ನಿರ್ಣಯವನ್ನು ಪಾಸ್ ಆಗಿರುವುದರ ಬಗ್ಗೆ ನಾನೊಂದು ನೋಟೀಸ್ ಅನ್ನು ಕೊಟ್ಟಿದ್ದೇನೆ.

ಅಧ್ಯಕ್ಷರು.— ಅದು ಕೂಡ ನನ್ನ ಮುಂದೆ ಇದೆ. ಇದಾದ ಮೇಲೆ ನಂತರ ತೆಗೆದುಕೊಳ್ಳೋಣ.

(iv) ವಿಷಯ : ಬೆಳಗಾಂನಲ್ಲಿ ಸ್ಥಾನಿಟರಿ ಇನ್‌ಸ್ಟ್ರಕ್ಟ್ ಒಬ್ಬರ ದುರ್ಮರಣದ ಬಗ್ಗೆ.

ಶ್ರೀ ಜಿ.ಡಿ. ಸೋಮಪ್ಪ.— ಅದನ್ನು ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಟ್ಟರೆ ಆಗಬಹುದು.

ಶ್ರೀ ಎಂ. ಎಸ್. ಪಾಟೀಲ್.— ಬೆಳಗಾಂನಲ್ಲಿರುವ ಆಲ್ ಇಂಡಿಯಾ ಇನ್‌ಸ್ಟ್ರಕ್ಟ್ ಆಫ್ ಲೋಕಲ್ ಸೆಲ್ವ್ ಗೌಡ್ ಮೆಂಟ್ ಇಲ್ಲಿ ತರಬೇತಿಯನ್ನು ಪಡೆದಂತಹ ಸ್ಥಾನಿಟರಿ ಇನ್‌ಸ್ಟ್ರಕ್ಟ್ ಒಬ್ಬರು ಬೆಳಗಾಂ ನೀರು ಸರಬರಾಜು ಹೊಂಡದಲ್ಲಿ ಬಿದ್ದು ಮರಣ ಹೊಂದಿದ ದುರ್ಘಟನೆಯ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ.

ಅಧ್ಯಕ್ಷರು.— ಸಚಿವರ ಹತ್ತಿರ ಅದರ ಬಗ್ಗೆ ಮಾಹಿತಿ ಇಲ್ಲವಂತೆ. ಮುಂದೆ ನೋಡೋಣ.

ಶ್ರೀ ಎಂ.ಎಸ್. ಪಾಟೀಲ್.— ದೊಡ್ಡ ಅನಾಹುತವಾಗಿದೆ. ಇದರ ಬಗ್ಗೆ ಸರ್ಕಾರದ ವತಿಯಿಂದ